



IL-KUMMISSJONI
EWROPEA

Brussell, XXX
[...] (2013) XXX draft

KOMUNIKAZZJONI TAL-KUMMISSJONI

**L-Applikazzjoni tal-Artikolu 260 tat-Trattat dwar il-Funzjonament tal-Unjoni Ewropea
L-aġġornament tad-dejta użata biex tiġi kkalkulata s-somma ta' darba u l-pagamenti
ta' penali li jiġu proposti mill-Kummissjoni lill-Qorti tal-Ġustizzja fi proċedimenti
ta' ksur**

KOMUNIKAZZJONI TAL-KUMMISSJONI

L-Applikazzjoni tal-Artikolu 260 tat-Trattat dwar il-Funzjonament tal-Unjoni Ewropea L-aġġornament tad-dejta użata biex tiġi kkalkulata s-somma ta' darba u l-pagamenti ta' penali ta' li jiġu proposti mill-Kummissjoni lill-Qorti tal-Ġustizzja fi proċedimenti ta' ksur

I. INTRODUZZJONI

Il-Komunikazzjoni tal-Kummissjoni riformulata dwar l-applikazzjoni tal-Artikolu 228 tat-Trattat tal-KE¹ stabbiliet il-bażi li fuqha l-Kummissjoni tikkalkula l-ammont tas-sanzjonijiet finanzjarji, fil-forma ta' somma f'daqqa u ta' hlasijiet ta' penali, li hija titlob lill-Qorti tal-Ġustizzja biex tapplika meta l-Kummissjoni tressaq każ quddiem il-Qorti, taht dak li qabel kien l-Artikolu 228 tat-Trattat tal-KE (li issa huwa l-Artikolu 260 tat-TFUE) fil-kuntest ta' proċedimenti ta' ksur kontra xi Stat Membru.

Il-paragrafu 25 tal-Komunikazzjoni stabbilixxa li r-regoli u l-kriterji mfissra japplikaw mill-1 ta' Jannar 2006 'il quddiem. Il-Komunikazzjoni ddecidiet wkoll li dawn il-parametri jiġu riveduti kull tliet snin biex ikunu jirriflettu l-inflazzjoni u l-bidliet fil-PDG².

Meta adottat il-Komunikazzjoni, il-Kummissjoni tat is-setgħa lill-President tagħha, li jaġixxi bi qbil mal-Membru responsabbli għall-Affarijiet Ekonomiċi u Monetarij, li jadotta l-miżuri msemmija hawn fuq, fuq il-bażi li dan l-eżerċizzju ma jkunx jinvolvi xi valutazzjoni jew użu ta' diskrezzjoni mill-Kummissjoni³.

F'ċirkostanzi normali, l-ewwel aġġornament tal-elementi rilevanti tal-metodi tal-kalkolu kellu jsehh fl-2009. Madankollu, fid-dawl ta' ċirkostanzi ekonomiċi eċċezzjonalment incerti, ma sar l-ebda aġġornament.

Il-Kummissjoni issa tqis li jkun xieraq li tagħmel l-aġġornament meħtieġ f'konformità mar-regoli ġenerali stabbiliti fil-Komunikazzjoni tal-2005.

Peress li l-aġġornament ma sarx fl-2009 għar-raġunijiet spjegati hawn fuq, ladarba l-Kummissjoni tkun irrevodiet il-fattur 'n' tal-kalkolu, hija se tadatta l-kalkolu tagħha għall-fattur 'n' il-ġdid fil-każijiet pendenti quddiem il-Qorti deċizi fl-2009 skont l-Artikolu 260 tat-TFUE, jekk il-fattur 'n' il-ġdid ikun aktar baxx mill-fattur inizjalment applikat fir-referenza.

Il-metodu biex isir dan l-aġġornament hu mfisser fil-Komunikazzjoni riformulata tal-2005⁴ (il-punt 18.2 u n-noti ta' qiegħ il-paġna nri 13, 19 u 23). Għaldaqstant, l-aġġornament għandu jkun ibbażat fuq l-evoluzzjoni tal-inflazzjoni u tal-PDG ta' kull Stat Membru. L-istatistika tar-rata rilevanti ta' inflazzjoni u tal-PDG li għandha tintuża hija dik stabbilita sentejn qabel is-sena tal-aġġornament ('ir-regola n-2'). (Għad-dettalji ara l-intestatura II).

Din il-Komunikazzjoni tal-Kummissjoni hija għalhekk ibbażata fuq dejta ekonomika għall-PDG nominali u għad-deflatur tal-PDG għall-2008 u fuq il-koeffiċjenti korrettorji attwali tad-drittijiet tal-vot tal-Istati Membri fil-Kunsill.

¹ SEC(2005) 1658; ĠU C 126, 7.6.2007, p. 12.

² SEC(2005) 1658, il-punt 18.2 u n-noti ta' qiegħ il-paġna nri 13, 19 u 23 ta'.

³ L-awtorizzazzjoni tat-13 ta' Dicembru 2005 għall-adozzjoni ta' deċizjonijiet ta' aġġornament ta' ċerta dejta li tintuża fil-kalkolu tas-somma f'daqqa u ta' hlasijiet ta' penali skont il-politika tal-Kummissjoni dwar l-applikazzjoni tal-Artikolu 228 tat-Trattat tal-KE, SEC(2005) 1616/2.

⁴ SEC(2005) 1658; ĠU C 126, 7.6.2007, p. 12.

M'hemm l-ebda raġuni għalfejn ir-regola n-2 għandha tinbidel. L-użu tad-dejta għall-2008 huwa xieraq peress li ż-żmien minimu meħtieġ biex dejta makroekonomika relattivament stabbli tkun tista' tintuża b'mod effettiv huwa sentejn. L-użu ta' dejta minn n-1 (2009) jista' jfisser li d-dejta tkun għadha soġġetta għal reviżjoni. Barra minn hekk, bl-użu tal-2008 tkun tista' tiġi kkunsidrata sena intermedjarja ta' tkabbir tal-PDG u ta' inflazzjoni, haġa li jidher li tipproduċi riżultati generalment konformi ma' dejta mbassra għas-snin li ġejjin.

Madankollu, sabiex jiġi żgurat aġġornament aktar regolari tad-dejta użata fil-metodu ta' kalkolu, il-Kummissjoni hija tal-fehma li fil-ġejjieni l-parameteri rilevanti għandhom jiġu riveduti kull sena⁵.

L-elementi l-oħrajn użati biex isir l-aġġornament huma wkoll konformi ma' dawk approvati mill-Kummissjoni⁶.

II. L-ELEMENTI TAL-AĠĠORNAMENT

Il-lista ta' kriterji ekonomiċi li għandhom jiġu riveduti jew introdotti hija kif ġej:

- L-ammont b'rata fissa standard għall-ħlas tal-penali⁷, li bħalissa huwa EUR 600 kuljum, għandu jiġi rivedut skont l-inflazzjoni;
- L-ammont b'rata fissa standard għall-ħlas ta' somma f'daqqa⁸, li bħalissa huwa EUR 200 kuljum għandu jiġi rivedut skont l-inflazzjoni;
- Il-fattur speċjali 'n'⁹, għandu jiġi rivedut skont il-PDG tal-Istat Membru kkonċernat wara li jitqies l-għadd ta' drittijiet ta' votazzjoni fil-Kunsill. Il-fattur 'n' huwa identiku għall-kalkolu tal-ħlasijiet ta' somma f'daqqa u ta' penali għal kull jum;
- Il-ħlasijiet ta' somma f'daqqa minima¹⁰ għandhom jiġu riveduti skont l-inflazzjoni;
- Minbarra l-aġġornament tal-parametri msemmija hawn fuq, għandhom jiddaħhlu fatturi 'n' godda u somom f'daqqa minimi godda għall-Bulgarija u r-Rumanija.

⁵ Din il-Komunikazzjoni tal-Kummissjoni temenda l-partijiet relatati tal-Komunikazzjoni tal-2005 kif ukoll id-Deciżjoni dwar l-Awtorizzazzjoni.

⁶ Id-deflatur tal-prezz tal-PDG jintuża bħala kejl tal-inflazzjoni. L-ammonti ta' rata fissa uniformi għall-ħlasijiet ta' somma f'daqqa u ta' penali huma mqarriba lejn l-eqreb numru divizibbli b'għaxra. Is-somom li jithallsu f'daqqa minimi huma mqarriba lejn l-eqreb elf. Il-fattur 'n' jitqarreb lejn l-eqreb żewġ punti deċimali.

⁷ L-ammont b'rata fissa standard jew uniformi għall-ħlasijiet ta' penali għal kull jum huwa definit bħala l-ammont baziku fiss li għalih jiġu applikati ċerti koeffiċjenti multiplikanti. Il-koeffiċjenti huma l-koeffiċjenti għall-gravità tal-ksur u għaž-żmien kemm dum il-ksur u l-fattur speċjali 'n' abbinat mal-Istat Membru kkonċernat, li għandhom jiġu applikati fil-kalkolu ta' ħlasijiet ta' penali għal kull jum.

⁸ L-ammont b'rata fissa jrid jiġi applikat meta tiġi kkalkolata s-somma f'daqqa. Is-somma f'daqqa tinkiseb billi jiġi mmultiplikata l-ammont ta' kull jum (somma f'daqqa) (li jirriżulta mill-multiplikazzjoni tar-rata fissa għal ħlasijiet ta' somma f'daqqa bil-koeffiċjent tal-gravità, u r-riżultat ta' dan il-kalkolu jiġi mmultiplikata bil-fattur speċjali 'n') bl-għadd tal-jiem li matulhom ikompli jseħħ il-ksur bejn id-data tal-ewwel sentenza u d-data li fiha l-ksur jintemm jew id-data tal-għoti tas-sentenza skont l-Artikolu 260(2) tat-TFUE. Is-somma f'daqqa (għal kull jum) tiġi proposta mill-Kummissjoni meta r-riżultat tal-kalkolu msemmi hawn fuq ikun iktar mis-somma f'daqqa minima stabbilita.

⁹ Il-fattur speċjali 'n' iqis il-kapaċità tal-Istati Membri li jhallsu (il-prodott domestiku gross ('PDG')) u l-għadd ta' voti li għandhom fil-Kunsill.

¹⁰ Il-ħlas ta' somma f'daqqa minima fissa huwa stabbilit għal kull Stat Membru skont il-fattur speċjali 'n'. Is-somma f'daqqa minima fissa tiġi proposta lill-Qorti meta t-total tal-ħlasijiet ta' somma f'daqqa għal kull jum ma jkunx iktar mis-somma f'daqqa minima fissa.

III. AĠĠORNAMENT

F'konformità mal-Komunikazzjoni riformulata tal-Kummissjoni dwar l-applikazzjoni tal-Artikolu 228 tat-Trattat tal-KE (li issa huwa l-Artikolu 260 tat-TFUE) [SEC(2005) 1658], il-Kummissjoni se tapplika ċ-ċifri aġġornati li ġejjin biex tindika lill-Qorti tal-Ġustizzja, meta tressaq każ quddiemha skont l-Artikolu 260 tat-TFUE, l-ammont tas-sanzjonijiet finanzjarji fil-forma ta' hłasijiet ta' somma f'daqqa u ta' penali li l-Kummissjoni tkun tqis xierqa fiċ-ċirkostanzi,

- (1) L-ammont b'rata fissa standard għall-kalkolu tal-hłas ta' penali huwa stabbilit fis-somma ta' **EUR 640** kuljum.
- (2) Ir-rata fissa standard għall-hłas ta' somma f'daqqa hija stabbilita fi-somma ta' **EUR 210** kuljum.
- (3) Il-fattur speċjali 'n' għas-27 Stat Membru tal-UE huwa:

	Fattur speċjali 'n'
Il-Belġju	5,13
Il-Bulgarija	1,47
Ir-Repubblika Ċeka	3,36
Id-Danimarka	3,22
Il-Ġermanja	21,44
L-Estonja	0,64
L-Irlanda	2,84
Il-Ġreċja	4,27
Spanja	13,66
Franza	18,96
L-Italja	17,00
Ċipru	0,66
Il-Latvja	0,77
Il-Litwanja	1,20
Il-Lussemburgu	1,00
L-Ungerija	2,84
Malta	0,33
Il-Pajjiżi l-Baxxi	7,02
L-Awstrija	4,23
Il-Polonja	7,88
Il-Portugall	3,56
Ir-Rumanija	3,53
Is-Slovenja	0,97

Is-Slovakkja	1,70
Il-Finlandja	2,86
L-Isvezja	4,57
Ir-Renju Unit	18,31

(4) Is-somma f'daqqa minima (f'EUR) hija kif ġej:

	Fattur speċjali 'n'	Somma f'daqqa minima (eluf ta' EUR)
Il-Belġju	5,13	2 707
Il-Bulgarija	1,47	777
Ir-Repubblika Ċeka	3,36	1 773
Id-Danimarka	3,22	1 700
Il-Ġermanja	21,44	11 323
L-Estonja	0,64	337
L-Irlanda	2,84	1 501
Il-Ġreċja	4,27	2 255
Spanja	13,66	7 215
Franza	18,96	10 008
L-Italja	17,00	8 974
Ċipru	0,66	350
Il-Latvja	0,77	405
Il-Litwanja	1,20	632
Il-Lussemburgu	1,00	528
L-Ungerija	2,84	1 498
Malta	0,33	174
Il-Pajjiżi l-Baxxi	7,02	3 704
L-Awstrija	4,23	2 234
Il-Polonja	7,88	4 163
Il-Portugall	3,56	1 881
Ir-Rumanija	3,53	1 862
Is-Slovenja	0,97	513
Is-Slovakkja	1,70	896
Il-Finlandja	2,86	1 511
L-Isvezja	4,57	2 411
Ir-Renju Unit	18,31	9 666

- (5) Il-Kummissjoni se tapplika ċ-ċifri aġġornati fid-deċiżjonijiet tagħha li tressaq każ quddiem il-Qorti tal-Ġustizzja skont l-Artikolu 260 tat-TFUE, mill-ghaxar jum tax-xogħol wara d-data tal-adozzjoni ta' din il-Komunikazzjoni.
- (6) Mill-2010 'l quddiem, il-parametri li jinsabu f'din il-Komunikazzjoni tal-Kummissjoni se jibdew jiġu aġġornati kull sena.